

Sri Bhoothanatha

Dasakam

శ్రీ భూతనాథ దశకం

పాండ్యభూపతీంద్రపూర్వపుణ్యమోహనాకృతే

పండితార్చితాంఘ్రిపుండరీక పావనాకృతే |

పూర్ణచంద్రతుండవేత్రదండవీర్యవారిధే

పూర్ణపుష్కలాసమేత భూతనాథ పాహి మాం || 1

||

ఆదిశంకరాచ్యుతప్రియాత్మసంభవ ప్రభో

ఆదిభూతనాథ సాధుభక్తచింతితప్రద |

భూతిభూష వేదఘోషపారితోష శాశ్వత

పూర్ణపుష్కలాసమేత భూతనాథ పాహి మాం || 2

||

పంచబాణకోటికోమలాకృతే కృపానిధే

పంచగవ్యపాయసాన్నపానకాదిమోదక |

పంచభూతసంచయ ప్రపంచభూతపాలక

పూర్ణపుష్కలాసమేత భూతనాథ పాహి మాం || 3

||

చంద్రసూర్యవీతిహోత్రనేత్ర నేత్రమోహన

సాంద్రసుందరస్మితార్థ కేసరీంద్రవాహన |

ఇంద్రవందనీయపాద సాధువృందజీవన

పూర్ణపుష్కలాసమేత భూతనాథ పాహి మాం || 4

||

వీరబాహువర్ణనీయవీర్యశౌర్యవారిధే

వారిజాసనాదిదేవవంద్య సుందరాకృతే |

వారణేంద్రవాజిసింహవాహ భక్తశేవధే

పూర్ణపుష్కలాసమేత భూతనాథ పాహి మాం || 5

||

అత్యుదారభక్తచిత్తరంగనర్తనప్రభో

నిత్యశుద్ధనిర్మలాద్వితీయ ధర్మపాలక |

సత్యరూప ముక్తిరూప సర్వదేవతాత్మక

పూర్ణపుష్కలాసమేత భూతనాథ పాహి మాం || 6

||

సామగానలోల శాంతశీల ధర్మపాలక

సోమసుందరాస్య సాధుపూజనీయపాదుక |

సామదానభేదదండశాస్త్రనీతిబోధక

పూర్ణపుష్కలసమేత భూతనాథ పాహి మాం || 7

||

సుప్రసన్నదేవదేవ సద్గతిప్రదాయక

చిత్ప్రకాశ ధర్మపాల సర్వభూతనాయక |

సుప్రసిద్ధ పంచశైలసన్నికేతనర్తక

పూర్ణపుష్కలాసమేత భూతనాథ పాహి మాం || 8

||

శూలచాపబాణఖడ్గవజ్రశక్తిశోభిత

బాలసూర్యకోటిభాసురాంగ భూతసేవిత |

కాలచక్ర సంప్రవృత్తి కల్పనా సమన్విత

పూర్ణపుష్కలాసమేత భూతనాథ పాహి మాం || 9

||

అద్భుతాత్మబోధసత్సనాతనోపదేశక

బుద్ధుదోపమప్రపంచవిభ్రమప్రకాశక |

సప్రథప్రగల్భచిత్ప్రకాశ దివ్యదేశిక

పూర్ణపుష్కలాసమేత భూతనాథ పాహి మాం ||

10 ||